

ब्लाइंड मर्डर का खुलासा, 15 हजार का इनामी अभियुक्त गिरफ्तार

पुराना थापड़ा पुल उम्मेदगढ़ी के पास नाले में एक युवती का शव मिला था

बांसवाड़ा, (निसं)। पुलिस ने ब्लाइंड मर्डर का मात्र 24 घंटे में खुलासा करते हुए 15 हजार के इनामी अभियुक्त को गिरफ्तार कर लिया है। जिला पुलिस अधीक्षक हर्षवर्धन अग्रवाला ने बताया कि गत 7 मार्च को कॉलेज थाने में उम्मेदगढ़ी सरपंच मोतीलाल ने सूचना दी कि पुराना थापड़ा पुल उम्मेदगढ़ी के पास नाले में एक युवती का शव पड़ा है। सूचना पर थानाधिकारी रोहित कुमार मय जाबे के मौके पर पहुंचे। युवती का गला धारदार हथियार से रता हुआ था।

थानाधिकारी की सूचना पर जिला पुलिस अधीक्षक हर्षवर्धन अग्रवाला, एसपी बनवारीलाल मीणा, पुलिस उपाधीक्षक बागीदौरा गोपाललाल घटना स्थल पर पहुंचे। मामले को गंभीरता से लेते हुए जिला पुलिस अधीक्षक अग्रवाला ने एसपी के निकट सुपरविजन में अनुसंधान टीम का गठन किया। घटनास्थल का साक्ष्य एकत्रित करने के लिये एसपी अग्रवाला ने एमओबी शाखा बांसवाड़ा, एफएसएल टीम व डॉग स्कायड टीम उदयपुर को मौके पर बुलाया। वहीं मामले को गंभीरता को देखते हुए पुलिस अधीक्षक ने अभियुक्त की गिरफ्तारी के लिये 15



पुलिस ने ब्लाइंड मर्डर के आरोपी को गिरफ्तार किया।

हजार रुपये का इनाम घोषित किया। टीम ने जगह-जगह मुखबीर लगाये। घटनास्थल में जानकारी मिली कि

गढ़लाल निवासी उलाई थाना गढ़ी के रूप में हुई। अनुसंधान में जानकारी मिली कि

कोकिला लगभग चार माह पूर्व अपने जीजा आशीष पुत्र रामलाल निवासी लोहारियापाड़ा थाना गढ़ी के साथ भाग

■ साक्ष्य एकत्रित करने के लिये एफएसएल टीम व डॉग स्कायड टीम उदयपुर को बुलाया

गयी थी। बाद में सामाजिक समझौते से कोकिला को वापस उसके पिता के यहाँ भिजवा दिया गया था। आशीष की भूमिका संदिग्ध मानते हुए उसकी तलाश के लिये चार टीमों गठित की गयी। आशीष को डिटेन कर पूछताछ की गयी तो उसने बताया कि वह शादीशुदा है लेकिन उसकी साली कोकिला जबरदस्ती उसके साथ रहना चाहती थी। पहले भी कोकिला के साथ आ जाने से पचास हजार का खर्चा आ गया था। वह कोकिला को रखना नहीं चाहता था लेकिन कोकिला साथ रहने के लिये आमदा थी और उसे दुष्कर्म के मामले में फंसाने की धमकी दे रही थी। इसी बात से तंग आकर उसने कोकिला को मोटरसाइकिल पर बैठाकर अनास पुल पुराना थापड़ा पुल के पास खड़े दो पासे लगे जाकर चाकू से गला काट दिया और शव को नाले में फेंककर घर आ गया। पुलिस ने आशीष को गिरफ्तार कर लिया है।

पुलिस उपाधीक्षक चेतना भाटी को सम्मानित किया

उदयपुर, (निसं)। वरिष्ठ पुलिस अधिकारी एवं कवयित्री चेतना भाटी को नेपाल की संस्था शब्द प्रतिभा बहुक्षेत्रीय सम्मान फाउंडेशन द्वारा महिला शक्ति काव्य रत्न सम्मान से नवाजा गया है। सीआईडी जेन उदयपुर में पुलिस उपाधीक्षक के रूप में पदस्थापित भाटी को अंतर्राष्ट्रीय महिला दिवस के अवसर पर नेपाल की विख्यात साहित्यिक संस्था द्वारा आयोजित अंतरराष्ट्रीय महिला शक्ति कविता प्रतियोगिता 2024 में कविता के माध्यम से भाग लेकर प्रथम स्थान प्राप्त करने पर यह अंतरराष्ट्रीय सम्मान प्रदान किया गया है। जैसलमेर की मूल निवासी कवयित्री भाटी को महिला शक्ति काव्य रत्न की मानद उपाधि सम्मान स्वरूप प्रदान की गई। संस्थान के अध्यक्ष आनंद गिरी माण्डू ने कवयित्री भाटी को सम्मान पत्र जारी किया।

केंद्र में नरेंद्र मोदी और चूरू में देवेन्द्र झाझड़िया को जिताना है : डॉ. पूनियां

चूरू/जयपुर। चूरू लोकसभा भाजपा प्रत्याशी देवेन्द्र झाझड़िया के लोकसभा कार्यालय के उद्घाटन समारोह को संबोधित करते हुए भाजपा पूर्व प्रदेशाध्यक्ष डॉ. सतीश पूनियां ने कहा कि, चूरू लोकसभा का चुनाव स्वाभिमान का चुनाव है, आम सम्मान का चुनाव है, गौरव का चुनाव है, यह बहुत बड़ी बात है कि एक किसान के बेटे को प्रधानमंत्री नरेंद्र मोदी और भाजपा ने लोकसभा का टिकट देकर किसानों का सम्मान किया है।

चूरू जिले के प्रत्येक कार्यकर्ता को सजग और सक्रिय रहकर केंद्र में नरेंद्र मोदी और चूरू में देवेन्द्र झाझड़िया को जिताना है यह संकल्प हम सभी को पूरा करना है। प्रधानमंत्री

■ देवेन्द्र तिरंगे का प्रतिनिधि है, देवेन्द्र नरेंद्र मोदी का प्रतिनिधि है, देवेन्द्र सतीश पूनियां का प्रतिनिधि है, एक-एक व्यक्ति चूरू में भाजपा को विजय बनाएगा : डॉ. पूनियां

नरेंद्र मोदी के कुशल नेतृत्व में 10 वर्षों में भारत ने हर क्षेत्र में तक तरक्की की है, सभी वर्गों की उन्नति और खुशहाली के रास्ते खुले हैं और अब जब तीसरी बार नरेंद्र मोदी प्रधानमंत्री बनेंगे तो विकसित भारत के संकल्प को और अधिक मजबूती देते हुए भारत को दुनिया की तीसरी मजबूत अर्थव्यवस्था बनाने में कामयाब होंगे, साथ ही 2047 का जो उनका विजन है विकसित भारत का सपना साकार

करने का वह भी पूरा होगा। डॉ. पूनियां ने कहा कि, मैं एक सामान्य किसान परिवार में जन्मा, मेरे पुरखों ने भी कभी कल्पना नहीं की थी कि दुनिया की सबसे बड़ी पार्टी भाजपा किसान के बेटे को प्रदेश अध्यक्ष बनाएगी, यह सौभाग्य मुझे पार्टी ने दिया। भाजपा और प्रधानमंत्री नरेंद्र मोदी ने भाई देवेन्द्र झाझड़िया को विजयश्री का तिलक लगाया और आशीर्वाद दिया। जो भारत के तिरंगे का मान कर सकता है,

जो विदेश की धरती पर चूरू का गुणगान कर सकता है, मैं देवेन्द्र झाझड़िया को गारंटी लेता हूँ कि जिस दिन यह संसद में जाएगा चूरू जिले की जनता के हितों के लिए पराक्रम करेगा।


देवेन्द्र तिरंगे का प्रतिनिधि है, देवेन्द्र नरेंद्र मोदी का प्रतिनिधि है, देवेन्द्र सतीश पूनियां का प्रतिनिधि है, एक-एक व्यक्ति देवेन्द्र झाझड़िया बनकर प्रत्येक वृक्ष पर जाकर परिश्रम की इरादा कर के चूरू में भाजपा को पराक्रम और मान सम्मान के साथ विजय बनाएगा, यह अपील और निवेदन आप सभी से करता हूँ। इस अवसर पर चूरू लोकसभा क्षेत्र के सभी विधायक, पूर्व विधायक, अन्य जनप्रतिनिधि, कार्यकर्ता और पदाधिकारी उपस्थित रहे।

जुआ सट्टा खेलते पांच गिरफ्तार

सादुलपुर, (निसं)। सादुलपुर पुलिस ने गश्त के दौरान मुखबिर की सूचना पर गांव पहाड़सर में दबिश देकर पांच जनों को ताश के पत्तों पर जुआ सट्टा खेलने के आरोप में 21400 रुपये की नगदी सहित गिरफ्तार किया। थानाधिकारी पुष्पेन्द्र सिंह झाझड़िया ने बताया कि सुरेंद्र कुमार उपनिरीक्षक मय टीम के गश्त कर रहे थे। तभी मुखबिर से सूचना मिली कि पहाड़सर गांव में एक मकान के सामने 6-7 व्यक्ति ताश के पत्तों पर जुआ सट्टा खेल रहे हैं। जिस पर टीम मौके पर पहुंची तथा गांव पहाड़सर आबादी क्षेत्र में एक मकान के सामने दबिश दी तो पांच व्यक्ति घेरा बनाकर बैठे हुए दिखाई दिये, जो अपने हाथों में ताश के पत्ते लेकर खेलते हुए नजर आये। जिस पर पुलिस टीम ने ताश के पत्तों पर रुपये का दाव लगाकर जुआ खेलते सुरेंद्र पुत्र सुभाष जाट, फतेहसिंह पुत्र रामेश्वरलाल, अनिल कुमार पुत्र दलीप सिंह जाट, मुकेश कुमार पुत्र ओमप्रकाश जाट व हर्षसिंह पुत्र लेखाराम जाट निवासियों पहाड़सर पीएस राजगढ़ जिला चूरू को गिरफ्तार कर आरोपियों के खिलाफ 13 आरोपीजो के तहत प्रकरण दर्ज कर अनुसंधान प्रारंभ कर दिया है।

जड़ी-बूटी की दुकान पर छापा, विलुप्त जीव के अंग मिले

इंगूरपुर, (निसं)। वन विभाग, पुलिस और प्रशासन के सहयोग से पुराने शहर में एक जड़ी-बूटी की दुकान पर छापा मारकर विलुप्त जीव के अंग मिले हैं। उपवन संरक्षक रंगास्वामी ने बताया कि उन्हें पुराने शहर में विलुप्त पेगोलिन के अंग बेचने की शिकायत मिली। इस पर वन विभाग ने जिला प्रशासन और पुलिस के साथ मिलकर शाम को पुराने शहर के दर्जीबाड़ा से कानेरपोल मार्ग पर हीरालाल पन्नालाल अचार जड़ी-बूटी की दुकान पर छापा मारा। जहां पर वन विभाग की टीम को अंदर लौहे के डिब्बे में विलुप्त पेगोलिन की चमड़ी मिली। यह कवकनुमा आकृति थी। पेगोलिन भारत में विलुप्त प्राणी की श्रेणी में आता है। इसे मर्दाना ताकत बढ़ाने और एंटीऑक्सीडेंट के रूप में खाया जाता है। इसके कीमत लाखों में होने के कारण पेगोलिन का शिकार सबसे ज्यादा किया जाता है। इसी कारण पेगोलिन को विलुप्त प्राणी की श्रेणी में रखा गया है। वन



वन विभाग द्वारा टीम ने दुकान पर वन्य जीव के अवशेष को लेकर कार्रवाई की।

विभाग की टीम को दूसरा मोनटर लेजाई (हाथजोड़ी) के अंग अवशेष भी मिले हैं। इसे भी तस्करी में विशेष रूप से प्रयोग में किया जाता है। वन विभाग और पुलिस की संयुक्त कार्रवाई

से अचानक पुराने शहर में लोगों की भीड़ उमड़ पड़ी। शहर में चर्चा का विषय बन गया। वन विभाग ने दो वन्य जीव के अवशेष को अधिग्रहित कर दूकानदार से पूछताछ शुरू की है।

की कार्रवाई के लिए वनजीव तस्करी अधिनियम के तहत कार्रवाई की जाएगी। वन विभाग की टीम में क्षेत्रीय वन अधिकारी हरिशचंद्रसिंह, एसडीएम वन्य मिश्र सहित स्टॉफ मौजूद था।

अजमेर में बांडी नदी के कायाकल्प की शुरुआत

अजमेर विकास प्राधिकरण ने नदी से अतिक्रमण हटाने व नालों को सुधारना शुरू किया

अजमेर, (कासं)। अजमेर में बांडी नदी के कायाकल्प की शुरुआत हो गई है। विधानसभा अध्यक्ष वासुदेव के निर्देशों के बाद अजमेर विकास प्राधिकरण ने नदी से अतिक्रमण हटाने के साथ ही इस तक आने वाले नालों को भी सुधारना शुरू कर दिया है। इसके साथ ही मितल हारिपटल से बी.के. कौल नगर तक सड़क पर डिवाइडर और ड्रेनेज का काम भी शुरू किया गया है। विधानसभा अध्यक्ष वासुदेव देवनाथी ने शनिवार को 4.59 करोड़ रुपये के कार्यों का शुभारंभ किया। उन्होंने बताया कि आनासागर झील तक पानी की आवक को निर्बाध रखने के लिए बांडी नदी में सुधार का काम किया जा रहा है। बांडी नदी से

अतिक्रमण और झाड़ियां हटाए जा रहे हैं। इसके साथ ही नदी तक आने वाले नालों को भी सुधारना जा रहा है। इसी क्रम में शनिवार को हरिभाऊ उपाध्याय मुख्य बो ब्लॉक और कोटड़ा से नदी तक आने वाले नाले के निर्माण और मरम्मत का काम शुरू किया गया। इस काम पर 1.50 करोड़ रुपये की लागत आएगी। इसके साथ ही कीर्ति नगर, श्री जी विहार कॉलोनी से बांडी नदी तक आने वाले नाले का काम भी शुरू किया गया। इस काम पर 1.67 करोड़ की लागत आएगी। देवनाथी ने शनिवार को ही मितल अस्पताल से बीके कौल नगर होतु हुए फॉयसागर रोड तक डिवाइडर व ड्रेनेज का काम भी शुरू किया। इस काम पर 1.42 करोड़

रुपए की लागत आएगी। इन अवसर पर आयोजित कार्यक्रमों को सम्बोधित करते हुए देवनाथी ने कहा कि मितल हारिपटल से बी.के. काल नगर फायसागर लिंक रोड तक 7.5 करोड़ रुपये की लागत से सड़क निर्माण भी कराया जाएगा। यह सड़क 6 लेन बनाने का प्रस्ताव तैयार किया गया है। जहां जहां बारिश के दौरान पानी भरता है वहां सीसी सड़क का निर्माण किया जाना है। शेष डामर सड़क का निर्माण होगा। डिवाइडर को उंचा उठाया जा रहा है। सड़क के दोनो ओर इन्टर लॉकिंग फुटपाथ तैयार किया जाएगा। इसी तरह स्टीफन चौराहे से झलकारी बाई स्मारक होते हुए ग्राम लोहागल तक सड़क निर्माण कार्य 2.49 करोड़ रुपये लागत से होगा। स्टीफन चौराहे से झलकारी बाई स्मारक तक जहां जहां बारिश के दौरान पानी भरता है वहां सीसी सड़क का निर्माण किया जाना है। शेष डामर सड़क निर्माण कार्य एवं डिवाइडर निर्माण कार्य होगा। झलकारी बाई स्मारक से लोहागल ग्राम तक डामर सड़क निर्माण कार्य होगा। इसी तरह अजमेर उत्तर

उच्चाधिकारियों को मृतक के परिजनों से देवालागल गुर्जर मौके पर पहुंचे और उच्चाधिकारियों को मृतक के परिजनों से देवालागल राशि दिलवाने की मांग की।

दो बाइकों की भिड़ंत में चार जने गंभीर घायल

पाटन, (निसं)। कस्बे के कोटपूतली रोड पर राजपुर घाटी के पास दो बाइकों की आमने-सामने की जोरदार भिड़ंत होने से दोनों बाइकों पर सवार चार लोग गंभीर रूप से घायल हो गए। एक बाइक पर तीन युवक सवार थे जबकि दूसरी बाइक पर बाइक चालक था। जानकारी के अनुसार युवक कानाराम पुत्र गमना राम निवासी बोपिया जो डोकन से अपने घर बोपिया जा रहा था, जबकि दूसरी बाइक पर तीन युवक सचिन पुत्र रोहिताश गुर्जर निवासी माजरा ढाकोड़ा हरसौरा, राजेश पुत्र गुरदयाल निवासी टोड़ी कोटपूतली, रणवीर पुत्र समर सिंह राजपूत निवासी राजनोता जो नीमकाथाना की तरफ जा रहे थे। राजपुर घाटी से आगे बायपास सड़क पर दोनों बाइकों की आमने-सामने भिड़ंत हो गई, भिड़ंत होने के बाद



अस्पताल में चिकित्सकों ने घायलों का उपचार किया।

आसपास के लोग मौके पर एकत्रित हो गए एवं पुलिस को सूचना दी। मौके पर पुलिस ने पहुंचकर लोगों की मदद से चारों घायलों को राजकीय रेफरल

चिकित्सालय पाटन में भर्ती करवाया। जहां चारों घायलों को प्राथमिक उपचार के बाद हालत गंभीर होने के कारण कोटपूतली रेफर कर दिया गया।

लक्ष्मण देवासी हत्याकाण्ड का पर्दाफाश

सभी आरोपी ट्रेसआउट, तीन अज्ञात शूटर्स नामजद

■ बदमाशों ने लक्ष्मण देवासी की फायरिंग कर हत्या कर दी थी

सांचोर, (कासं)। सांचोर में लक्ष्मण देवासी हत्याकाण्ड के सभी आरोपियों को ट्रेसआउट कर लिया गया है। वहीं तीन अज्ञात शूटर्स का भी पता लगाया जाकर पर्दाफाश किया गया। एसपी सांचोर हरीशंकर ने बताया कि सात अगस्त को कस्बा सांचोर में लक्ष्मण देवासी पुत्र बीमाराम देवासी निवासी नागोलडी की स्कार्पियो गाड़ी को अज्ञात आरोपी द्वारा पिछा कर गाड़ी रुकवाकर बदमाशों द्वारा लक्ष्मण देवासी पर अंधाधुंध फायरिंग कर हत्या कर दी गई थी। उक्त घटना का मृतक के भाई तेजाराम की रिपोर्ट पर हत्या व आर्मस् एक्ट पुलिस थाना सांचोर में दर्ज कर मामले को जांच मांगीलाल राठौड़ पुलिस उपाधीक्षक सांचोर को सौंपी गई। इस मामले में पूर्व में नौ आरोपियों को गिरफ्तार कर उनके विरुद्ध आरोप पत्र न्यायालय में पेश किया गया तथा तीन अज्ञात शूटर्स एवं अन्य के विरुद्ध अनुसंधान लम्बित रखा गया था। पूरे मामले में एसपी हरीशंकर के निर्देशन में मृतक लक्ष्मण देवासी पर

गोलियां चलाए जाने वाले तीन अज्ञात शूटर्स को नामजद करने को लेकर पुलिस टीमों का गठन कर जांच कर मांगीलाल राठौड़ वृताधिकारी सांचोर के नेतृत्व में एक पुलिस टीम हरियाणा भेजी गई, जिनके द्वारा तीनों अज्ञात शूटर्स को नामजद कर लिया गया है। पूर्व में गिरफ्तार मुलजिमान प्रकाश गोदारा, मुकेश कुमार खीचड़, विष्णु खुडाला, कमलेश कुमार, तगसिंह एवं इनके साथियों द्वारा सुनियोजित षडयन्त्र के तहत लक्ष्मण देवासी को मारने के लिये शूटर्स उपलब्ध करवाने का जिम्मा आरोपी विष्णु खुडाला को सौंपा गया था। जिसके द्वारा मृतक लक्ष्मण देवासी की हत्या करवाने के लिये शूटर्स उपलब्ध करवाने के लिए सालिक पुत्र साजिद निवासी रायपुर बेहात, जिला सहारनपुर, उत्तर प्रदेश को फिरोती दी। जिस सालिक द्वारा अपने गैंग के बदमाशों को हथियार सहित विष्णु के साथ भेजा

गया था। जिनके द्वारा मृतक लक्ष्मण देवासी पर गोलियां चलाकर उसकी हत्या को अंजाम दिया गया। प्रकरण की घटना को अंजाम देने में नामजद तीनों शूटर्स में से एक राजन मेहरा की 28 जनवरी को सालिक के ईशारे पर अपनी गैंग की रंजिश के कारण साहिल अल्वी व उसके साथियों ने गोली मारकर हत्या कर दी, जिसको लेकर पुलिस थाना सदर यमुना नगर हरियाणा में आर्मस् एक्ट दर्ज होकर अन्वेषणाधीन है। मुलजिमान सालिक को गिरफ्तार करवाने या सूचना देने पर 50 हजार रुपये का इनाम घोषित किया गया है। इस प्रकार पुलिस द्वारा अनुसंधान कर पूरे मामले का खुलासा कर दिया गया है, जिसमें अब तक नौ मुलजिमान गिरफ्तार हो चुके हैं तथा शेष आरोपी नामजद होकर पुलिस द्वारा इनकी तलाश की जा रही है। इस मामले में हरियाणा के करनाल एसटीएफ का टीम का शूटर्स को ट्रेस एवं गिरफ्तार करवाने में अच्छा सहयोग रहा है, जिनको इस जिले से रिवाइड रोल जारी किया जायेगा।

कटार गांव में बनेगा सात मंजिला "पक्षी घर"

आसीद, (निसं)। उपखंड क्षेत्र की कटार ग्राम पंचायत में पक्षियों के लिए

■ प्रबुद्ध जनों के सान्ध्य में पक्षी घर का भूमि पूजन हुआ

दाना-पानी एवं रहने के लिए सात मंजिला पक्षी घर के निर्माण का भूमि पूजन शनिवार को गांव के प्रबुद्ध जनों को मौजूदगी में किया गया।

जानकारी के अनुसार सात मंजिला पक्षी घर निर्माण के भूमि पूजन का कार्यक्रम सरपंच प्रतिनिधि हरीश तिवारी, पूर्व सरपंच दशरथ सिंह राठौड़, रामपाल शर्मा की मौजूदगी में पंडित मदनलाल शर्मा ने विधिवत रूप से उक्त मंत्रों के साथ पूजा-अर्चना कर भूमि पूजन किया। पूर्व सरपंच राठौड़ ने बताया कि मौसम की मार सिर्फ इंसानों पर नहीं पड़ती बल्कि जानवरों पर भी पड़ती है।

धीषण गर्मी, कड़के की सर्दी और बारिश से बचने की लालसा हर प्राणी को होती है। ऐसे में परिदे भी अपना आसरा ढूँढते हैं। वह भी आशियाना में छुपना चाहते हैं। इसी को लेकर कटार गांव में भी सात मंजिला पक्षी घर का निर्माण करवाया जा रहा है। जिसके तहत भूमि पूजन किया गया। इस अवसर पर जगदेव सिंह, रामोचन लाल, धर्मी चंद सेन सहित ग्रामीण मौजूद रहे।

युवक का शव लहलुहान हालत में सड़क पर मिला

रामगढ़-पंचवारा, (निसं)। उपखंड क्षेत्र के राहुवास थाना क्षेत्र सलेमपुरा गांव में शुक्रवार रात को ट्रैक्टर से नीचे गिरने से टायर के नीचे कुचले जाने के कारण युवक कालूराम की मौत होने का मामला सामने आया है। घटना की



मृतक युवक कालूराम

■ ट्रैक्टर के टायर के नीचे कुचले जाने से युवक की मौत की आशंका

■ ट्रैक्टर चालक के खिलाफ मामला दर्ज, जांच शुरु

सूचना पर पुलिस के अधिकारी मौके पर पहुंचे जहां युवक का लहलुहान हालत में पड़ा मिला। जांच में प्रथमदृष्टया सड़क हादसे में ट्रैक्टर के कुचले से युवक की मौत का मामला सामने आना माना जा रहा है।

राहुवास थानाधिकारी रघुवीर सिंह ने बताया कि शुक्रवार करीब 11 बजे पुलिस को सूचना मिली कि सलेमपुरा गांव में किसी युवक का मर्डर कर शव सड़क पर फेंक दिया। सूचना के बाद लालसोट एसपी लोवेश सोनवाल, डीएसपी अरविंद गोयल, थानाधिकारी रघुवीर सिंह सहित पुलिस टीम तुरंत मौके पर पहुंची। लहलुहान हालत में युवक सड़क पर पड़ा हुआ मिला। शुरुआती जांच में सामने आया कि

ट्रैक्टर की टक्कर से गोदावास निवासी कालूराम मीणा की मौके पर ही मौत हो गई। पुलिस ने शव को अपने कब्जे में लेकर राहुवास स्थित सीएचसी की मोर्चरी में रखवाया। जहां मेडिकल बोर्ड का गठन कराकर शनिवार सुबह युवक के शव का पोस्टमॉर्टम करवाया गया। मृतक के बड़े भाई प्रकाश मीणा ने ट्रैक्टर ड्राइवर के खिलाफ मुकदमा दर्ज करवाया है। जानकारी के अनुसार सलेमपुरा बस स्टैंड से एक ट्रैक्टर में सवार होकर कालूराम मीणा अपने घर गोदावास जा रहा था। इस दौरान रास्ते में ट्रैक्टर से किसी वजह से अनियंत्रित होकर कालूराम नीचे सड़क पर गिर गया। जिसका फिर टायर के नीचे आने से कुचल गया और इस सड़क हादसे में कालूराम की मौके पर मौत हो गई।


जीप से गिरने से युवक की मौत

पीछे से आ रहे वाहन ने युवक को कुचल दिया था

निवाई, (निसं)। राष्ट्रीय राजमार्ग पर स्थित जयसिंहपुरा मोड़ के समीप एक सवारी जीप से गिर जाने से एक युवक की मौत हो गई।

थाना अधिकारी हरिराम वर्मा ने बताया कि मोहिन पुत्र रफीक निवासी गांव ललवाडी की करीमबक्स की ढाणी शनिवार की दोपहर बाद सवारी जीप से निवाई से अपने गांव ललवाडी जा रहा था। जीप चालक जीप को तेज गति एवं बेतरतीब ढंग से चला रहा था। जीप तेज गति से चलने के कारण वह जीप से गिर गया। इस दौरान पीछे से तेज गति से आ रहे अज्ञात वाहन ने उसको कुचल दिया। जिससे वह घायल हो गया।

पुलिस ने घायल को राजकीय सामुदायिक अस्पताल में भर्ती करवाया जहां चिकित्सकों ने उसको मृत घोषित कर दिया। पुलिस ने शव का पोस्टमॉर्टम करवाकर परिजनों को सुपुर्द कर दिया। पुलिस मामले की जांच कर रही है। उक्त घटना को लेकर परिजन अस्पताल में पहुंचे जिससे अस्पताल में कोहराम मच



दुर्घटना के बाद अस्पताल में पुलिस ने कार्रवाई की।

गया। सूचना पर ललवाडी सरपंच उच्चाधिकारियों को मृतक के परिजनों से देवालागल गुर्जर मौके पर पहुंचे और